

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ಪ್ರಣೀತ

|| ಶ್ರೀಚಿಲುಕೂರುಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಚಿಲುಕೂರುಸ್ತುತಿಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಶಿಲಾಯಾಮೇಕಸ್ಯಾಂ ಜಲನಿಧಿಭುವಾ ಕಶ್ಯಪಭುವಾ

ವಿಲಾಸಂ ಸಂತನ್ವನ್ ವಿನತಶಿವಸಂಪೂಜಿತಪದಃ |

ಜಲಾಧಾರಪ್ರಾಂತೇ ಸಕಲಜನಸರ್ವೇಷ್ಟಫಲದಃ

ಕಲಾವಸ್ಥಿ ದೈವಂ ಜಯತಿ ಚಿಲುಕೂರ್ವೇಂಕಟಪತಿಃ || ೧ ||

ಕವಿಃ ಪುರಾಣಃ ಪುನರತ್ರ ಸ ತ್ವಂ

ವಲ್ಮೀಕಜಾತೋ ಹ್ರದಮಧ್ಯವರ್ತೀ |

ದ್ವೈಪಾಯನೋ ವೇಂಕಟನಾಥ ತಂ ತ್ವಾಂ

ಸ್ತೋತುಂ ಪ್ರವೃತ್ತೋಽಸ್ಮಿ ಕವಿವಿಲಜ್ಜಃ || ೨ ||

ಶ್ರೀಮನ್! ಚಿಲುಕೂರ್ಪುರಾಪ್ತವಾಸ!

ಶ್ರೀವಾಸ! ಭೂಯಾತ್ತವ ಸುಪ್ರಭಾತಂ |

ಭಕ್ತೈಕವಶ್ಯ! ಪ್ರಣತಾರ್ತಿಹಾರಿಣಿ!

ಪ್ರಭೋ! ದಯಾಸಾಗರ! ಲೋಕನಾಥ! || ೩ ||

ಕ್ಷತೋಽಪಿ ಭಕ್ತೈರಯಿ! ಮಾನಿವಾಸ!

ತಾನಕ್ಷತಂ ರಕ್ಷಿತುಮಾತ್ತಲೀಲ! |

ಶ್ರೀಭೂಸಮಾಲಿಂಗಿತವೇಂಕಟೇಶ!

ಶ್ರೀಮನ್! ಪ್ರಭೋ! ನಸ್ತವ ಸುಪ್ರಭಾತಂ || ೪ ||

ಅಭ್ಯಾಗತಾ ವೇದವಿದಾಂ ವರಿಷ್ಠಾಃ

ಆದಾಯ ಭಕ್ತ್ಯಾ ಕುಸುಮೋತ್ತಮಾನಿ |

ಫಲಾನಿ ಭವ್ಯಾಕ್ಷತಪಾತ್ರಹಸ್ತಾಃ

ಸ್ವಾಮಿ! ಚಿಲುಕ್ಕೂರ್ಣಿತ! ಸುಪ್ರಭಾತಂ || ೫ ||

ಕ್ಷೀರಾಬ್ಧಿಮಧ್ಯೇ ಭಗವತ್! ಯಥಾ ತ್ವಂ

ತಥೈವ ಮಧ್ಯೇ ಹೃದಯೋರಿದಾನೀಂ |

ವಸನ್ನಿಹೈವಂ ವಿವೃಣೋಷಿ ಲೀಲಾಂ

ತವಾಸ್ತು ಸರ್ವೋತ್ತಮ! ಸುಪ್ರಭಾತಂ || ೬ ||

ಸಮಲಂ ಜನಮಾಗತಂ ಪುನಃ

ವಿಮಲಂ ಕರ್ತುಮಿವಾಂಜಸಾ ಭರ್ವಾ |

ಕಮಲಾವೃತಮಾಸ್ಥಿತಃ ಪದಂ

ಕಮಲಾವಾಸ! ವಿಭಾತಿ ಕಿಂ ಪ್ರಭೋ! || ೭ ||

ವಿಪುಲವಿಲೋಚನ! ವಿಶ್ವಪತೇ!

ವಿಷಮವಿಲೋಚನವಿಜ್ಞನುತ! |

ವಿಜಯವಿರೋಧಿನಾಶಕ! ಭೋಃ

ವಿಜಯವಿಧಾಂ ಮಮ ದೇಹಿ ವಿಭೋ! || ೮ ||

ಕ್ಷೀರಾಂಭೋನಿಧಿಮಧ್ಯವಾಸರಸಿಕ ಸ್ವಾಮಿ! ಪರಿತ್ಯಜ್ಯ ತಂ

ದೇಶೇ ಕೇವಲವಾರಿಣಾ ಪರಿವೃತೇ ವಾಸಂ ವಿಧತ್ಸೇ ಕುತಃ |

ಪೀಡಾ ಕಿನ್ನು ಪಿಪೀಲಿಕಾಭಿರಭವದ್ ಮಾರ್ಜಾಲಬಾಧಾಧವಾ

ಕಿಂ ವಾ ತಲ್ಪವಿಷಾಭಿವೃದ್ಧಿರಥವಾಽಜೀರ್ಣಂ ಪಯೋಮಿಶ್ರಿತಂ || ೯ ||

ದಯಾಸಮಾಲಿಂಗಿತಮಾಗತಂ ತ್ವಾಂ

ಕ್ಷಮಾಂತರಾಲೀನಮಿಹಾಗತಾನಾಂ |

ದಯಸ್ವ! ನಾಥಾಯಿ! ವಿಭೋ! ಕ್ಷಮಸ್ವ

ಸ್ವಾಮಿನ್ನಿತೀದಂ ಪುನರುಕ್ತಮೇವ || ೧೦ ||

ಅಸ್ಮತ್ಪೋಷಣಸಕ್ತಚಿತ್ತ! ಭಗವತ್! ಶೈಲಾಗ್ರತಸ್ಸರ್ವತಃ

ಸಂವೀಕ್ಷ್ಯಾತ್ರ ಮಹಾಂತಮುನ್ನತಗುಣಂ ಭಕ್ತಂ ಸಪದ್ಯಾಗತಃ |

ವಲ್ಮೀಕಾಂತರಹೋ! ವಿಲೀನಸುತನುಃ ಸಂತಾಡಿತಶ್ಲೋಣಿತಂ

ಸ್ವಾಂಗಾಚ್ಚಾಪಿ ವಮನ್ನಭೂಸ್ತವ ನ ವೈ ವಕ್ತುಂ ಪಿತೃತ್ವಂ ಕ್ಷಮಾಃ || ೧೧ ||

ಅಂಭಸ್ಯಪಾರೇ ನಿರತಂ ಭವಂತಂ

ಶೃಣ್ವಂತಿ ಸರ್ವೇ ಶ್ರುತಿಮೌಲಿವಾಕ್ಯಾತ್ |

ಅಂಭಸ್ಯಪಾರೇ ನಿರತಂ ಭವಂತಂ

ಸರ್ವೇಽಪಿ ಪಶ್ಯಂತಿ ಕಿಲಾತ್ರ ಲೋಕಾಃ || ೧೨ ||

ಏಕಶಿಲಾಯಾಂ ಲಕ್ಷ್ಮ್ಯಾ ಭೂಮ್ಯಾ ಯುಕ್ತಂ ಭವಂತಮಾನಮ್ಯ |

ಏಕಶಿಲಾಯಾಂ ರಾಜ್ಯಂ ಕಿಂ ತೇಽಕುರ್ವನ್ನು ರಾಜಾನಃ || ೧೩ ||

ಬಾಲಾಜೀತಿ ಮತೋ ಹಿ ಮಾತುರಚಲೇ ವಾಲಾದೃತಾಗ್ನೇಃ ಕಪೇಃ

ಬಾಲಾಮಂಬುನಿಧೇರ್ವಹನ್ನರಸಿ ತಾಂ ಕಾಲಾಂಬುದಾಭಾಕೃತಿಃ |

ಕಾಲಾಗಾರನಿರೋಧನಾಯ ಭಜತಾಂ ಲೀಲಾ ಅನೇಕಾ ಅರ್ಯ

ಕೂಲಾಂತೇ ಸರಸೋಽತ್ರ ಭಾತಿ ಭಗರ್ವಾ ಜಾಲಾನ್ಯಘಾನಾಂ ಹರಃ || ೧೪ ||

ಚಿಲುಕೂರ್ ಶ್ರೀಪುರಾವಾಸಶ್ರೀನಿವಾಸಸ್ಯ ಸಂಸ್ತುತಿಃ |

ಕೃತಾ ಶ್ರೀನಿಧಿನಾ ಸೇಯಂ ಧೃತಾ ದಾತುಂ ಶ್ರಿಯಂ ಕ್ಷಮಾ || ೧೫ ||

|| ಇತಿ ಶ್ರೀಚಿಲುಕೂರುಸ್ತುತಿಃ ಸಮಾಪ್ತಾ ||